

Врз основа на член 3 став (3) од Законот за младински политики и младинско учество („Службен весник на РСМ“ бр. 10/2020) и член 51-е од Статутот на Општина Винаца („Службен гласник на Општина Винаца“ бр. 8/2010, 12/2014, 4/2019, 12/2022), Локалниот младински совет на Општина Винаца ја предлага следната:

## **ПРОГРАМА**

### **За работа на Локалниот младински совет на општина Винаца во 2025 година**

#### **1. Вовед**

Младите се иницијатори и носители на позитивните промени, како во државата, така и на локално ниво во Општина Винаца. Тие се извор на идеи и иновации, потенцијал кој треба да се искористи и насочи кон социјален и економски развој на општината. Со градење на квалитетно партнерство помеѓу институциите и младите на локално ниво, ќе се обезбеди инклузивност, праведност и социјална интегрираност во носењето на идните политики за млади во Општина Винаца.

Според Законот за младинско учество и младински политики терминот млади се однесува на сите лица на возраст од 15 до 29 години, а терминот „младинско учество“ претставува процес кој им овозможува на младите учество и заедничко носење на одлуки за политики и програми кои директно или индиректно го обликуваат животот на младите на национално или локално ниво.

Годишната програма е во насока на остварување на одредени тематски области дефинирани во Националната стратегија за млади на Република Северна Македонија 2016-2025, а прилагодени на локално ниво за Општина Винаца.

#### **2. Тематски Области**

- **Младинско учество** – Учесството на младите девојки и момци, жени и мажи е процес на создавање на можности за тие да бидат значаен дел од процесот и ефективно да влијаат во креирањето и спроведувањето на политиките кои придонесуваат во развојот на стратегиите и програмите.

- **Младинско информирање** – обезбедување пристап до информациите кои се поврзани со младите девојки и момци, жени и мажи, од институциите на централно и локално ниво. Најчесто, младинското информирање се подразбира

како систем за давање услуги со специјализирани сервисни информации, кои се од интерес на младите луѓе. Особено важно за овој процес е тој да резултира со квалитетни информации до кои младите имаат слободен пристап и широка достапност.

- **Образование** – Образованието е фундаментално човеково право. Тоа им овозможува на децата (момчиња и девојчиња), на младите (момци и девојки) и на возрасните (жени и мажи) моќ за аргументирано расудување, да прават избор и да си го подобрат животот. Го разбива затворениот круг на сиромаштија и е клучен елемент на економскиот и на социјалниот развој. Од особена важност е подеднакво да се третираат: средното и високото образование, неформалното образование, квалитетот, пристапот, интеграцијата во образовниот процес.

- **Поддршка пред вработување и вработување** – Вложување напори за промена на големата резигнираност и демотивираност кај младите девојки и момци, жени и мажи, во процесот на (само) вработување како и да се зголеми поддршката за младинското претприемништво, со цел надминување на младинската невработеност.

- **Култура** – Културата се однесува на збир на материјални и духовни добра на социјална група пренесена од генерација на генерација со цел да се водат индивидуалните и колективните практики. Вклучува јазик, процеси, начини на живот, обичаи, традиции, навики, вредности, обрасци, алатки и знаење. Покрај дејноста на општинските културни установи, да се поттикнат и поддржат и други мерки и активности за подобрување на културно-рекреативниот живот и културна понуда за младите луѓе (девојки и момци, жени и мажи).

- **Спорт** - Спортот придонесува за личен и социјален развој преку креативни активности, рекреативни ангажмани и градење на здрави животни навики кај индивидуите, а особено оваа активност помага за физичка и ментална благосостојба кај младите девојки и момци, жени и мажи.

- **Квалитет на живот** - Содржи елементи од сите досега обработени тематски области, но истовремено се фокусира и на нови кои директно не припаѓаат под постоечките области.

### 3. Цели

- Обезбедени соодветни ресурси за имплементација на младински политики и механизми за младинско учество на локално ниво;
- Институциите, организациите и младите (девојки и момци, жени и мажи) имаат редовни, континуирани и заеднички активности во согласност со интересите на младите девојки и момци, жени и мажи;
- Достапност на информации од интерес на младите девојки и момци, жени и мажи (јавни повици, јавни конкурси, настани, обуки);
- Младите девојки и момци и жени и мажи како проактивни и креативни партнери во процесот на надминување на невработеноста;
- Збогатување на културно-забавниот живот на младите девојки и момци, жени и мажи; активно вклучување на младите девојки и момци, жени и мажи во креирање и спроведување на културните политики;
- Збогатување на спортскиот живот на младите девојки и момци, жени и мажи; активно вклучување на млади девојки и момци и жени и мажи вклучени во креирање и спроведување политики за развој на спортот;
- Активен придонес на младите девојки и момци, жени и мажи во зачувувањето на животната средина.

### 3. Активности и финансирање

| Приоритетна Област           | Активност                                                      | Очекуван Резултат                                                                                                             | Временска рамка           | Вид Ресурси                                                          | Предвиден Буџет |
|------------------------------|----------------------------------------------------------------|-------------------------------------------------------------------------------------------------------------------------------|---------------------------|----------------------------------------------------------------------|-----------------|
| <b>Младинско учество</b>     | Организација на јавна трибина со млади лидери                  | Вклученост на младите во донесување одлуки и развој на лидерски вештини                                                       | Јануари - Март 2025       | Просторија за настани, промотивен материјал, надворешни консултанти  | 20,000 денари   |
| <b>Младинско информирање</b> | Одржување на отворени дискусии со експерти од различни области | Подобра информираност на младите за актуелни теми и можности во областа на технологија, екологија, образование и личен развој | Април - Јуни 2025         | Просторија за дискусии, надворешни консултанти, промотивен материјал | 25,000 денари   |
|                              | Одржување на активен веб портал со новости за млади            | Зголемена информираност за можности и иницијативи                                                                             | Во текот на целата година | Web hosting, програмерски услуги                                     | 20,000 денари   |
| <b>Образование</b>           | Обуки за бизнис претприемништво                                | Развивање на претприемачки дух и основни бизнис вештини                                                                       | Мај - Јуни 2025           | Просторија за обуки, предавачи, промотивен материјал                 | 25,000 денари   |
|                              | Финансиска писменост                                           | Младите да научат како да управуваат со своите лични финансии                                                                 | Септември 2025            | Просторија за обуки, надворешни консултанти, материјали              | 25,000 денари   |
| <b>Култура</b>               | Летен културен фестивал                                        | Промоција на локалните уметници и збогатување на културната сцена                                                             | Јули - Септември 2025     | Јавен простор, сцена, техничка опрема, промотивни материјали         | 35,000 денари   |
| <b>Спорт</b>                 | Организирање настан за трчање 5км                              | Поттикнување на здрав животен стил и спортски дух                                                                             | Мај-Јуни 2025             | Маршрута, промотивен материјал, вода за учесниците                   | 35,000 денари   |
|                              | Турнир во фудбал                                               | Поттикнување на тимски дух и спортска активност                                                                               | Април 2025                | Сала за настани, спортски реквизити, награда за победниците          | 40,000 денари   |
|                              | Турнир во Шах                                                  | Поттикнување на интелектуални                                                                                                 | Јули 2025                 | Шаховски столчиња, шаховски                                          | 20,000 денари   |

|                          |                                          |                                                                |                     |                                            |                       |
|--------------------------|------------------------------------------|----------------------------------------------------------------|---------------------|--------------------------------------------|-----------------------|
|                          |                                          | и стратегиски вештини кај младите                              |                     | комплети, награди за победниците           |                       |
| <b>Квалитет на Живот</b> | Акција за чистење на јавни простори      | Развивање на свест за екологија и одржување на чиста околина   | Мај 2025            | Промотивен материјал, вода за учесниците   | 15,000 денари         |
| <b>Други активности</b>  | Поддршка за иновативни младински проекти | Поддршка за проекти кои промовираат иновативност и креативност | Јуни - Ноември 2025 | Финансиска помош за реализација на проекти | 40,000 денари         |
| <b>Вкупно:</b>           |                                          |                                                                |                     |                                            | <b>300,000 денари</b> |

Активностите утврдени во оваа Програма ќе бидат реализирани со средства од Буџетот на Општина Веница за 2025 година (Програма до Градоначалник на општина Веница), со можност и за други извори на финансирање како што се проекти, соработка со Агенција за млади и спорт и невладини организации кои работат во областа на младите. Согласно Законот за младинско учество и младински политики, од Буџетот на Општина Веница треба да се издвојат средства во висина од 0,1%.

За активностите од областа на младинските политики и младинското учество кои не се опфатени со оваа Програма, а ќе се појават во текот на 2025 година и се од општ интерес за младите од општина Веница, ќе бидат обезбедени дополнителни средства.

#### 4. Извршител на програмата

Задолжен за извршување на активностите предвидени во Програмата е Локалниот младински совет на Општина Веница, во соработка со Општина Веница, а во координација со службеникот за млади во Општина Веница.

##### 4.1 Следење и извршување

За резултатите од следењето и реализацијата на активностите од Програмата ќе се подготвуваат полугодишни извештаи, од страна на членовите на Локалниот младински совет во соработка со службеникот за млади. Притоа, ќе биде подготвен и Годишниот извештај врз основа на полугодишните извештаи, кој ќе уследи на усвојување на Советот на Општина Веница, а ќе биде објавен во службеното гласило. Покрај објавувањето во службеното гласило, во соработка со

ИТ - службата ќе се промовираат активностите и резултатите на веб-страната на Општина Винаца и социјалните мрежи, со кои располагаат Општина Винаца и ЛМС на Општина Винаца.

## **5. Завршни Одредби**

Програмата за работа на Локален младински совет на Општина Винаца во 2025 година стапува во сила осмиот ден од денот на објавување во „Службен гласник на Општина Винаца“.

бр.10-537/2

19.11.2024г.

Винаца

Претседател на ЛМС Винаца

Слободанчо Ѓорѓиев